

# NATIONAL NEWS BULLETIN (ODIA)

23 February - 2026

Mid Bulletin : 1.50 p.m.

## ମୁଖ୍ୟ ସମ୍ବାଦ

- ସ୍ଵାଧୀନ ଭାରତର ପ୍ରଥମ ଭାରତୀୟ ଗଭର୍ଣ୍ଣର ଜେନେରାଲ୍ ଚକ୍ରବର୍ତ୍ତୀ ରାଜଗୋପାଳଚାରୀଙ୍କ ପ୍ରତିମୂର୍ତ୍ତି ରାଷ୍ଟ୍ରପତି ଭବନରେ ଉନ୍ମୋଚନ କଲେ ରାଷ୍ଟ୍ରପତି ଦ୍ରୌପଦୀ ମୁର୍ମୁ
- ଇରାନରେ ଯେଉଁ ସ୍ଥାନଗୁଡ଼ିକରେ ବିଶୃଙ୍ଖଳା ସ୍ଥିତି ଲାଗି ରହିଛି, ସେଠାରେ ରହୁଥିବା ଭାରତୀୟମାନଙ୍କୁ ବାହାରକୁ ଯିବା ପାଇଁ ଦୃତାବାସ ପକ୍ଷରୁ ଦିଆଯାଉଛି ସହାୟତା
- ପୂର୍ବତନ ରେଳମନ୍ତ୍ରୀ ତଥା ରାଜ୍ୟସଭା ସାଂସଦ ମୁକୁଲ ରାୟଙ୍କର ୭୧ ବର୍ଷ ବୟସରେ ପରଲୋକ
- ନେପାଳରେ ବସ୍ ଦୁର୍ଘଟଣାରେ ୧୭ ଜଣଙ୍କର ମୃତ୍ୟୁ

ଏବଂ

- ଆଇସିସି ପୁରୁଷ ଟି-୨୦ କ୍ରିକେଟ୍ ବିଶ୍ଵକପ୍ରେ ସୁପର୍-୮ ଗ୍ରୁପ୍-୧ ପର୍ଯ୍ୟାୟରେ ଆଜି ଅନୁଷ୍ଠିତ ହେବ ଜିମ୍ବାୱେ ଏବଂ ଷ୍ଟ୍ରେଙ୍ଗ୍‌ସ୍ଟିଜ୍ ମଧ୍ୟରେ ମ୍ୟାଚ୍

# ରାଜାଜୀ ଉତ୍ସବ

ନୂଆଦିଲ୍ଲୀର ରାଷ୍ଟ୍ରପତି ଭବନରେ ପ୍ରଥମ ଭାରତୀୟ ଗଭର୍ଣ୍ଣର ଜେନେରାଲ୍ ଚକ୍ରବର୍ତ୍ତୀ ରାଜଗୋପାଳଚାରୀଙ୍କ ଜୀବନାଦର୍ଶ ନେଇ ରାଜାଜୀ ଉତ୍ସବ ପାଳନ କରାଯାଇଛି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ରାଷ୍ଟ୍ରପତି ଭବନରେ ସ୍ଵାଧୀନ ଭାରତର ପ୍ରଥମ ଭାରତୀୟ ଗଭର୍ଣ୍ଣର ଜେନେରାଲ୍ ଚକ୍ରବର୍ତ୍ତୀ ରାଜଗୋପାଳଚାରୀଙ୍କ ପ୍ରତିମୂର୍ତ୍ତି ଉନ୍ମୋଚନ କରିଛନ୍ତି । ତାଙ୍କର ପ୍ରତିମୂର୍ତ୍ତିକୁ ଅଶୋକ ମଣ୍ଡପ ନିକଟବର୍ତ୍ତୀ ଗ୍ରୀଷ୍ମ ଓପନ୍ ସ୍ଫେୟାରକେସ୍ ଠାରେ ଏଡ଼ିଫିନ୍ ଲଟିଏନ୍ସଙ୍କ ପ୍ରତିମୂର୍ତ୍ତି ସ୍ଥାନରେ ସ୍ଥାପନ କରାଯାଇଛି । ରାଷ୍ଟ୍ରପତି କହିଛନ୍ତି ଏହା ଭାରତର ସଂସ୍କୃତି, ଐତିହ୍ୟ ଏବଂ ନିରନ୍ତର ପରମ୍ପରାକୁ ସମ୍ମାନ ଜଣାଇ ଏହା କରାଯାଇଛି । **V/O** ଭାରତ ମାତା ପ୍ରତି ତାଙ୍କର ଅନନ୍ୟ ଅବଦାନକୁ ସମ୍ମାନ ଜଣାଇ ତାଙ୍କର ପ୍ରତିମୂର୍ତ୍ତି ଏହି ସ୍ଥାନରେ ରଖାଯାଇଛି । ଏହି କାର୍ଯ୍ୟକ୍ରମରେ ଉପରାଷ୍ଟ୍ରପତି ସି.ପି. ରାଧାକ୍ରିଷ୍ଣନ, କେନ୍ଦ୍ରମନ୍ତ୍ରୀ ଜଗତ ପ୍ରକାଶ ନଡ୍ଡା ଓ ଧର୍ମେନ୍ଦ୍ର ପ୍ରଧାନ ପ୍ରମୁଖ ଉପସ୍ଥିତ ଥିଲେ । ଆସନ୍ତା ମାର୍ଚ୍ଚ ମାସ ପହିଲା ପର୍ଯ୍ୟନ୍ତ ଏହି ଅବସରରେ ଅନୁଷ୍ଠିତ ହେବାକୁ ଥିବା ରାଜାଜୀ ଉତ୍ସବରେ ଶ୍ରୀ ରାଜଗୋପାଳଚାରୀଙ୍କ ଉପରେ ଏକ ପ୍ରଦର୍ଶନୀ ମଧ୍ୟ ଅନୁଷ୍ଠିତ ହେବ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗତକାଳି ଆକାଶବାଣୀର ମନ୍ କି ବାଟ୍ କାର୍ଯ୍ୟକ୍ରମର ୧୩୧ତମ ସଂସ୍କରଣରେ ରାଷ୍ଟ୍ରପତି ଭବନ ପରିସରରେ ସି.ରାଜଗୋପାଳଚାରୀଙ୍କ ପ୍ରତିମୂର୍ତ୍ତି ହେବା ନେଇ ଘୋଷଣା କରିଥିଲେ ।

## ପିଏମ୍ ଏଆଇ ଇମ୍ପାକ୍ଟ୍ ସମ୍ମିଳନୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ନୂଆଦିଲ୍ଲୀଠାରେ ନିକଟରେ ଶେଷ ହୋଇଥିବା ଭାରତ କୃତ୍ରିମ ବୁଦ୍ଧିମତ୍ତା ପ୍ରଭାବ ସମ୍ମିଳନୀକୁ ପ୍ରଶଂସା କରିଛନ୍ତି । ସାମାଜିକ ଗଣମାଧ୍ୟମରେ ସଂସ୍କୃତ ସୁଭାଷିତମ୍ କୁ ଶେୟାର କରି ପ୍ରଧାନମନ୍ତ୍ରୀ କହିଛନ୍ତି, ଭାରତର ଏଆଇ କ୍ଷମତାକୁ ସମଗ୍ର ବିଶ୍ୱ ପ୍ରଶଂସା କରିଛି । ମାନବ ସେବାରେ ବିନିଯୋଗ ହୋଇପାରୁଥିବା ଅତ୍ୟାଧୁନିକ ପ୍ରଯୁକ୍ତିବିଦ୍ୟା ଦିଗରେ ଭାରତର ଯୁବବର୍ଗଙ୍କ ମନୋଭାବ କିପରି ଅଗ୍ରସର ହେଉଛି, ତାହା ଏହି ମଞ୍ଚରେ ପ୍ରତିଫଳିତ ହେଉଛି ବୋଲି ସେ କହିଛନ୍ତି । ଏଆଇ ପ୍ରଭାବ ସଂପର୍କିତ ନୂଆଦିଲ୍ଲୀ ରାଜିନାମା ଗୃହୀତ ହେବା ପରେ ଏହି ସମ୍ମିଳନୀ ଶେଷ ହୋଇଥିଲା । ଏହା କୃତ୍ରିମ ବୁଦ୍ଧିମତ୍ତା ଦିଗରେ ବିଶ୍ୱ ସହଯୋଗ କ୍ଷେତ୍ରରେ ଏକ ଉଲ୍ଲେଖନୀୟ ମାଇଲ୍‌ସ୍ଟୁଣ୍ଟ ବୋଲି ଦର୍ଶାଇଛି ।

## ସର୍ବାନନ୍ଦ ସୋନଝୁଲ

କେନ୍ଦ୍ର ଜାହାଜ ଏବଂ ଜଳପଥ ମନ୍ତ୍ରୀ ସର୍ବାନନ୍ଦ ସୋନଝୁଲ ଆଜି ରୁଟିକୋରିନ୍ ବନ୍ଦରଠାରେ ପ୍ରାୟ ୧୫ଶହ କୋଟି ଟଙ୍କା ବ୍ୟୟରେ ବିଭିନ୍ନ ବନ୍ଦର ପ୍ରକଳ୍ପର ଉଦ୍‌ଘାଟନ ଓ ଶିଳାନିର୍ମାଣ କରିଛନ୍ତି । ପ୍ରକଳ୍ପଗୁଡ଼ିକ ମଧ୍ୟରେ ଭିଓସି ସାମୁଦ୍ରିକ ଐତିହ୍ୟ ସଂଗ୍ରହାଳୟ, ୮ ମେଗାଓର୍ ବିଶିଷ୍ଟ ପବନ ଶକ୍ତି ପାର୍ମର ଶିଳାନିର୍ମାଣ ଏବଂ ୫ ମେଗାଓର୍ ଆଓର୍ ବିଶିଷ୍ଟ ବ୍ୟାଟ୍ରି ସଂରକ୍ଷଣ ବ୍ୟବସ୍ଥାର ଶିଳାନିର୍ମାଣ ଏବଂ ଅନ୍ୟାନ୍ୟ ବନ୍ଦର ପ୍ରକଳ୍ପଗୁଡ଼ିକର ଶୁଭାରମ୍ଭ କାର୍ଯ୍ୟକ୍ରମ ଅନ୍ତର୍ଭୁକ୍ତ ।

## ଶାହା-ଭାରତ ଟ୍ୟାକ୍ସି

କେନ୍ଦ୍ର ସମବାୟ ମନ୍ତ୍ରୀ ଅମିତ ଶାହା ନୂଆଦିଲ୍ଲୀଠାରେ ଭାରତ ଟ୍ୟାକ୍ସି ର ସାରଥୀ ତଥା ଚାଳକମାନଙ୍କ ସହ ମତ ବିନିମୟ କରିଛନ୍ତି । ଏ ସଂପର୍କିତ ଏକ ଭିଡ଼ିଓ ଉନ୍ମୋଚନ କରି ଶ୍ରୀ ଶାହା କହିଛନ୍ତି, ଭାରତ ଟ୍ୟାକ୍ସି ସମବାୟ' ଚାଳକମାନଙ୍କୁ

ସେମାନଙ୍କର କାର୍ଯ୍ୟ ପାଇଁ ମାଲିକାନା ପ୍ରଦାନ କରି ତାଙ୍କୁ ସଶକ୍ତ କରିଛି । ସେ କହିଛନ୍ତି, ଏହି ପଦକ୍ଷେପ ଦ୍ୱାରା ଘରୋଇ ଟ୍ୟାକ୍ସି ସେବା କମ୍ପାନୀ ସଂପର୍କିତ ସମସ୍ୟାର ସମାଧାନ କରାଯିବା ଉପରେ ଦୃଷ୍ଟି ଦିଆଯିବ । ଏହା ଟ୍ୟାକ୍ସି ଚାଳକମାନଙ୍କ କଲ୍ୟାଣ ଏବଂ ଯାତ୍ରୀମାନଙ୍କ ସୁରକ୍ଷା ନିମନ୍ତେ ଏକ ଉପଯୁକ୍ତ ମଞ୍ଚ ହେବ ବୋଲି ଶ୍ରୀ ଶାହା କହିଛନ୍ତି ।

V/O (Shah)

## ଇଣ୍ଡିଆନ ଆୟାସି

ଇରାନରେ ବସବାସ କରୁଥିବା ଭାରତୀୟମାନଙ୍କୁ ଯେକୌଣସି ପରିବହନ ବ୍ୟବସ୍ଥା ସହାୟତାରେ କିମ୍ବା ବିମାନ ସେବା ଜରିଆରେ ଦେଶ ବାହାରକୁ ପଳାଇଯିବା ଲାଗି ତେହରାନସ୍ଥିତ ଭାରତୀୟ ଦୂତାବାସ ଅନୁରୋଧ କରିଛି । ଗତମାସ ୧୪ ତାରିଖରେ ଦୂତାବାସ ପକ୍ଷରୁ ଜାରି କରାଯାଇଥିବା ପରାମର୍ଶବଳୀ ଅନୁଯାୟୀ, ଇରାନର ଯେଉଁ ସ୍ଥାନରେ ଧାରଣା ଏବଂ ପ୍ରତିବାଦ ଚାଲିଛି, ସେଇସବୁ ସ୍ଥାନମାନଙ୍କରୁ ତୁରନ୍ତ ଅନ୍ୟ ସ୍ଥାନକୁ ପଳାଇଯିବା ଲାଗି କୁହାଯାଇଛି । ଭାରତୀୟମାନଙ୍କୁ ନିଜ ସହ ପାସ୍‌ପୋର୍ଟ, ଚିହ୍ନଟପତ୍ର ଏବଂ ଯାତ୍ରା ସମ୍ବନ୍ଧୀୟ ଅନ୍ୟାନ୍ୟ ଦସ୍ତାବିଜ ରଖିବା ଲାଗି କୁହାଯାଇଛି । ଆବଶ୍ୟକସ୍ଥଳେ ଦୂତାବାସ ସହିତ ଯୋଗାଯୋଗ କରିବା ଲାଗି ୩ଟି ନମ୍ବର ଜାରି କରାଯାଇଛି ।

## ମୁକୁଲ ରାଏ-ଡାଏଜ୍

ପୂର୍ବତନ ରେଳମନ୍ତ୍ରୀ ତଥା ରାଜ୍ୟସଭା ସଂସଦ ମୁକୁଲ ରାୟଙ୍କର ୭୧ ବର୍ଷ ବୟସରେ କୋଲକାତାର ଏକ ଘରୋଇ ଡାକ୍ତରଖାନାରେ ପରଲୋକ ଘଟିଛି । ସେ ଦୀର୍ଘଦିନ ଧରି ବିଭିନ୍ନ ରୋଗରେ ପୀଡ଼ିତ ଥିବା ତାଙ୍କର ପୁତ୍ର ଶୁଭ୍ରାଂଶୁ ରାୟ ସୂଚନା

ଦେଇଛନ୍ତି । ନିଖୁଳ ଭାରତୀୟ ଡୂଣମୂଳ କଂଗ୍ରେସ-ଟିଏମ୍‌ସିର ସ୍ୱର୍ଗତ ରାୟ ଜଣେ ପ୍ରତିଷ୍ଠାତା ସଦସ୍ୟ ଥିଲେ । ୧୯୯୮ ମସିହାରେ ଟିଏମ୍‌ସିରେ ଯୋଗଦେବା ପୂର୍ବରୁ ସେ ଭାରତୀୟ ଜାତୀୟ କଂଗ୍ରେସରେ ତାଙ୍କର ରାଜନୈତିକ ଯାତ୍ରା ଆରମ୍ଭ କରିଥିଲେ । ପରବର୍ତ୍ତୀ କାଳରେ ବିବାଦୀୟ ପରିସ୍ଥିତି ଯୋଗୁଁ ସେ ବିଜେପିରେ ଯୋଗ ଦେଇଥିଲେ ଏବଂ ୨୦୨୧ ବିଧାନସଭା ନିର୍ବାଚନରେ ବିଜେପି ଟିକେଟ୍‌ରେ ସ୍ୱର୍ଗତ ରାୟ କ୍ରିଷ୍ଣାନଗର ଉତ୍ତର ନିର୍ବାଚନ ମଣ୍ଡଳୀରୁ ବିଜୟ ହାସଲ କରିଥିଲେ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ' ମୁକୁଲ ରାୟଙ୍କ ବିୟୋଗରେ ଶୋକ ପ୍ରକାଶ କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ପ୍ରଧାନମନ୍ତ୍ରୀ କହିଛନ୍ତି, ସେ ତାଙ୍କର ରାଜନୈତିକ ଅଭିଜ୍ଞତା ଏବଂ ସମାଜପ୍ରତି ତାଙ୍କର ସେବା ମନୋଭାବ ପାଇଁ ସ୍ମରଣୀୟ ରହିବେ ।

ସ୍ୱରାଷ୍ଟ୍ରମନ୍ତ୍ରୀ ଅମିତ ଶାହା' ମୁକୁଲ ରାୟଙ୍କ ବିୟୋଗରେ ଶୋକ ପ୍ରକାଶ କରି କହିଛନ୍ତି, ତାଙ୍କର ଜନସେବାରେ ଦୀର୍ଘଦିନର ଯୋଗଦାନ ପାଇଁ ସେ ସର୍ବଦା ସ୍ମରଣୀୟ ହୋଇ ରହିବେ । ଶ୍ରୀ ଶାହା ତାଙ୍କ ପରିବାରବର୍ଗ ଓ ସମର୍ଥକଙ୍କ ପାଇଁ ସମବେଦନା ଜଣାଇଛନ୍ତି ।

## ଜେକେ-ଟୋରରିଷ୍ଟ

ଜାମ୍ମୁର କିସ୍ତୂଫାରା ଜିଲ୍ଲା ଅନ୍ତର୍ଗତ ଚତ୍ରୋ ଅଞ୍ଚଳରେ ଜାମ୍ମୁରେ ଅବସ୍ଥାପିତ ସେନାବାହିନୀର ହ୍ୱାଇଟ୍ ନାଇଟ୍ କର୍ପସ୍ ପକ୍ଷରୁ ଦୀର୍ଘ ୩୨୬ ଦିନ ଧରି ଚାଲିଥିବା ମିଳିତ ଅଭିଯୋନରେ ୭ ଜଣ ସନ୍ଧ୍ୟାସବାଦୀ ନିହତ ହୋଇଛନ୍ତି । ଆକାଶବାଣୀ ଜାମ୍ମୁ ସମ୍ବାଦଦାତା ଦେଇଥିବା ସୂଚନା ଅନୁଯାୟୀ ହ୍ୱାଇଟ୍ ନାଇଟ୍ କର୍ପସ୍ ପକ୍ଷରୁ

କିଷ୍ଟଫ୍ରେମରେ ପ୍ରତିକୂଳ ପାଣିପାଗ ସତ୍ତ୍ୱେ ଗ୍ୟାଲେନ୍ ପର୍ସିଭରେନ୍ସ ଅପରେସନ ଦ୍ୱାରା ଏହି ଅଭିଯାନ ଚଳାଯାଇଥିଲା ।

ସେନାବାହିନୀ ପକ୍ଷରୁ କୁହାଯାଇଛି ଜାନ୍ସୁ କାଶ୍ମୀର ପୋଲିସ୍ ଏବଂ ସିଆର୍ପିଏଫର ମିଳିତ ସହଯୋଗରେ ହ୍ୱାଇଟ୍ ନାଇଟ୍ କର୍ପସ୍ ଏହି ଅଞ୍ଚଳରେ ଗୁଇନ୍ଦା ତଥ୍ୟ ଅନୁସାରେ କାର୍ଯ୍ୟାନୁଷ୍ଠାନ ଗ୍ରହଣ କରିଥିଲା । ଏହି ଅପରେସନରେ ସୈଫୁଲ୍ଲା ଏବଂ ତା'ର ସହଯୋଗୀମାନେ ନିହତ ହୋଇଥିବା ସେନା ପକ୍ଷରୁ ସୂଚନା ମିଳିଛି ।

## ଝାଡ଼ଖଣ୍ଡ ମୁ୍ୟନିସିପାଲ୍ ଇଲେକ୍ସନ

ଝାଡ଼ଖଣ୍ଡ ପୌର ନିର୍ବାଚନ ପାଇଁ ଆଜି ସକାଳ ୭ଟାରୁ ଭୋଟ୍ ଗ୍ରହଣ ଆରମ୍ଭ ହୋଇଛି । ୯ଟି ପୌର ନିଗମ ଏବଂ ୪୮ଟି ସହରାଞ୍ଚଳ ସ୍ୱାୟତ୍ତ ଶାସନ ସଂସ୍ଥା ପାଇଁ ମତଦାନ ହେଉଛି । ଭୋଟ୍ ଗ୍ରହଣ ପ୍ରକ୍ରିୟା ସନ୍ଧ୍ୟା ୫ଟା ପର୍ଯ୍ୟନ୍ତ ଚାଲିବ । ନିର୍ବାଚନରେ ମେୟର ଏବଂ ଅଧ୍ୟକ୍ଷ ପଦ ପାଇଁ ୫୬୨ ଜଣ ପ୍ରାର୍ଥୀ ପ୍ରତିଦ୍ୱନ୍ଦିତା କରୁଛନ୍ତି । ଏଥିରେ ୨୩୫ ଜଣ ମହିଳା ଏବଂ ୩୨୭ ଜଣ ପୁରୁଷ ପ୍ରାର୍ଥୀ ଥିବା ଜଣାପଡ଼ିଛି । ସେହିପରି ଖୁର୍ଦ୍ଧା କାଉନ୍ସିଲର ଓ ପଞ୍ଚାୟତ ସଦସ୍ୟ ପଦ ପାଇଁ ୫ ହଜାର ୫୬୨ ଜଣ ପ୍ରାର୍ଥୀ ନିର୍ବାଚନ ଲଢୁଛନ୍ତି । ଏଥିପାଇଁ କଡ଼ା ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଛି ।

## ମଝୁ ଆନାଉନ୍ସମେଣ୍ଟ

ଆକାଶବାଣୀର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସିକ୍ରେ ଆଜି ରାତି ସାଢ଼େ ୯ଟାରେ କୃତ୍ରିମ ବୁଦ୍ଧିମତ୍ତା ଯୁଗରେ ଡିପ୍‌ଫେକ୍ଟ ରୁ ସୁରକ୍ଷିତ ରହିବା ଶୀର୍ଷକ ଆଲୋଚନାର ପ୍ରଚାର କରାଯିବ । ସାଇବର ଆଇନ ବିଶେଷଜ୍ଞ ଡକ୍ଟର ପବନ ଦୁଗଲ୍ ଏବଂ ସାଇବର ସୁରକ୍ଷା ବିଶେଷଜ୍ଞ ଡକ୍ଟର ଅନୁପ ଗିରିଧର ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ

ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ସେମାନଙ୍କୁ 011-23717117, 23314444, 23310481 ଏବଂ 23717106 ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରୋତାମାନେ 9289094044 ନମ୍ବରକୁ ହ୍ୱାଟ୍ସଆପ୍ ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାଗ୍ ask air ମାଧ୍ୟମରେ ପ୍ରଶ୍ନ ପଚାରି ପାରିବେ ।

## **ବିଜେପି-ଜେଏନ୍‌ୟୁ ଇନ୍‌ସିଡେଣ୍ଟ**

ନୂଆଦିଲ୍ଲୀର ଜବାହରଲାଲ ନେହେରୁ ବିଶ୍ୱବିଦ୍ୟାଳୟରେ ଅଖିଳ ଭାରତୀୟ ବିଦ୍ୟାର୍ଥୀ ପରିଷଦ ସଦସ୍ୟଙ୍କ ଉପରେ ହୋଇଥିବା ଆକ୍ରମଣକୁ ବିଜେପି ନିନ୍ଦା କରିଛି । ଗଣମାଧ୍ୟମ ସହ କଥାବାର୍ତ୍ତା ବେଳେ ଦଳୀୟ ମୁଖପାତ୍ର ସାହାନଓଜା ହୁସେନ କହିଛନ୍ତି, ବିଶ୍ୱବିଦ୍ୟାଳୟରେ ବାମପନ୍ଥୀ ଛାତ୍ର ସଂଗଠନ ବିଭ୍ରାଟ ସୃଷ୍ଟି କରୁଛନ୍ତି ।

## **ନେପାଳ ଆକ୍ସିଡେଣ୍ଟ**

ନେପାଳର ଚରାଉଣ୍ଡି ନିକଟବର୍ତ୍ତୀ ପୃଥିବୀ ରାଜପଥରେ ଆଜି ସକାଳେ ଏକ ସଡ଼କ ଦୁର୍ଘଟଣାରେ ୨ ଜଣ ବିଦେଶୀ ନାଗରିକଙ୍କ ସମେତ ୧୭ ଜଣଙ୍କର ମୃତ୍ୟୁ ଘଟିଛି । ପୋଖରାରୁ କାଠମାଣ୍ଡୁ ଯାଉଥିବା ଏକ ବସ୍ ଡ୍ରିଶ୍ଟିଲୀ ନଦୀରେ ଖସିପଡ଼ିବା ଫଳରେ ଏହି ଦୁର୍ଘଟଣା ଘଟିଥିବା ସୂଚନା ମିଳିଛି । ବସ୍‌ରେ ୪୪ ଜଣ ଯାତ୍ରୀ ଥିବା ଜଣାଯାଇଛି । ଦୁର୍ଘଟଣାରେ ଆହତ ୨୬ ଜଣଙ୍କୁ ଉଦ୍ଧାର କରାଯାଇ ଚିକିତ୍ସା ନିମନ୍ତେ ଡାକ୍ତରଖାନାରେ ଭର୍ତ୍ତି କରାଯାଇଛି । କେତେକଙ୍କୁ ସ୍ଥାନୀୟ ଡାକ୍ତରଖାନାରେ ଚିକିତ୍ସା କରାଯାଉଥିବା ବେଳେ ଗୁରୁତର ଆହତଙ୍କୁ କାଠମାଣ୍ଡୁ ସ୍ଥାନାନ୍ତର କରାଯାଇଛି ।

## **ଟି-୨୦**

ଆଇସିସି ପୁରୁଷ ଟି-୨୦ କ୍ରିକେଟ୍ ବିଶ୍ୱକପ୍‌ରେ ସୁପର୍-୮ ଗ୍ରୁପ୍-୧ ପର୍ଯ୍ୟାୟରେ ଆଜି ଜିମ୍ବାୱେ ଏବଂ ୱେଷ୍ଟଇଣ୍ଡିଜ୍ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ । ମୁମ୍ବାଇର

ଓ଼ାଙ୍ଗଡ଼େ ଷ୍ଟାଡ଼ିୟମରେ ଭାରତୀୟ ସମୟ ସନ୍ଧ୍ୟା ୭ଟାରେ ମ୍ୟାଚ୍ ଖେଳାଯିବ । ଗତକାଲି ସୁପର-୮ ପର୍ଯ୍ୟାୟ ମ୍ୟାଚ୍ରେ ଭାରତ' ଦକ୍ଷିଣ ଆଫ୍ରିକାଠାରୁ ୭୭ ରନ୍ରେ ପରାସ୍ତ ହୋଇଥିଲା । ଗ୍ରୁପ୍-୨ର ଅନ୍ୟ ଏକ ମ୍ୟାଚ୍ରେ ଇଂଲଣ୍ଡ ୫୧ ରନ୍ରେ ଶ୍ରୀଲଙ୍କାକୁ ପରାସ୍ତ କରିଥିଲା ।

---